

---

“Baku Crystal Hall”da keçirilən və AzTV kanalı ilə yayımlanan bilik mübarizəsində ölkəmizin 15 bölgəsini təmsil edən 30 komandadan daha dördü qüvvələrini sınaııb.

İlk seçim görüşündə “Bərdə” və “Bakı Ali Neft Məktəbi” qarşılaşıblar. Bərabər səviyyədə keçən oyunda qalibi sonuncu sual müəyyənləşdirib. Bu suala düzgün cavab verən “Bakı Ali Neft Məktəbi” 5:4 hesabı ilə irəli çıxıb.

İkinci seçim görüşü “Gəncə” və “Xızı” arasında olub. 2 xal üstünlüklə “Xızı” rəqibini üstələyib.

Beləliklə, 2 oyundan ibarət final görüşündə “Bakı Ali Neft Məktəbi” və “Xızı” qarşılaşıb. Ümumi hesab bərabər olduğundan final qalibi əlavə sualın köməyi ilə müəyyənləşdirilib. “Bakı Ali Neft Məktəbi”nin komandası suala düzgün cavab verərək finala çıxıb. Bununla, breyn-rinqin noyabr ayı üzrə ilk qalibi “Bakı Ali Neft Məktəbi” olub.

Heydər Əliyev Fondu, Təhsil Nazirliyi, Gənclər və İdman Nazirliyininin dəstəklədiyi bu intellektual yarışın mövsüm finalı dekabrda baş tutacaq. Finalda sentyabr, oktyabr, noyabr və dekabr ayınınin qalibləri qarşılaşacaqlar.

Yarışın qalibi “Bilik kuboku”nu əldə edəcək və qiymətli hədiyyələrlə mükafatlandırılacaq.